

ዑደት ጉጅለ አህጉራዊ ኮርፖሬሽን ዜና ቢቢሲ አብ ኤርትራ

ተራኽት፡ ጋዜጠኛ ቢቢሲ ያልዳ ሓኪን

ጸብጸቢ፡ ድምጺ አመሪካ አህጉራዊ አገልግሎት፡ ዕለተ ሰነድ 16 መጋቢት 2015

ትርጉም፡ ፈነወ ረድዮ ድምጺ ሰላምንን ደሞክራሲን ኤርትራ

አብ ዝሓለፈ ወርሒ ለካቲት ናይ 2015 ሓደ ጉጅለ ኮርፖሬሽን ዜና ቢቢሲ አብ ኤርትራ ክአቱ ተፈቂድሉ ኣትዩ ኔሩ። እንን መሳርሕተይን ድማ አድኒቕናዮ ኔርና። ብሓቂ ትካል ዜና ቢቢሲ አብ ኤርትራ ክአቱ ምኽኣሉ ዝድነቕዮ። ምኽንያቱ እዚ ትካል ቅድሚ 10 ዓመት አቢሉ ካብታ ሃገር ተገዲዶ ክወጽእ ምስተገብረ፡ አብ ኤርትራ ኣትዩ ክጽብጽብ ይኸእል ኣይነበረን። ንሱ ከም ትካል ዜና ኣትዩ ክጽብጽብ ይሓትት ኔሩ። ግን ብተደጋጋሚ ኣይከውንን ዝብል መልሲዮ ዝወሃቦ ዝነበረ።

ትቕጽል ጋዜጠኛ ቢቢሲ ያልዳ ሓኪን፡ አብ ኤርትራ ኣቲና ክንጽብጽብ ፍቓድ ዝሓተትና ትካላት ዜና ውሑዳት ኣይነበርናን። ብዙሓት ኢና ኔርና። ኤራናዊ “ፕሬስ ቲቪ”፣ ፈረንሳዊ “ፍራንስ ፕሬስ” ን ካልኣትን ከም ኣብነት ክጠቅስ እኸእል። ግን ንሕና ተፈቂዶልና ኣቲና። አብ ኣስመራ ምስ ኣተና ብሰበ ስልጣን ናይቲ ሃገር ዝመርሕ ዘሎ እንኮ ሰልፊ ንጽር መምርሒ ተሞሪቡና። አብ ማሕበረ ፖለቲካውን ቁጠባውን ኩነታት ኣመልኪትና ክንጽብጽብ ዘይፍቀድ ምኃን። እንታይ ደኣ፡ አብ መዳይ ጥዕናዊ ኩነታት ጥራሕ ክኸውን ኣለዎ ዝብል ነበረ። ካብኡ ናብኡውን አብ ግዜ ሕርሲ አብ ኣዴታትን ዕሸላትን ዝበጽሕ ሞት ጥራሕ። ካልእ ኣይፍቀድን።

እዚ ከምዚ ዝበለ መምርሒ ንዓና ከም ትካል ዜና ቢቢሲ ጽፍዒትዮ ኔሩ ትብል ጋዜጠኛ ያልዳ ሓኪም። በዚ ተኣሪፍና ወይ ኮሪና ንድሕራት ክንምለስ ግን ኣይደለናን። ስለዚ ቦቲ ዝተሞህበና መምርሒ ስራሕና ክንጅምር ወሰና። ኣብዚ ርዱእ ክኸውን ዘለዎ ኣብቲ ስርዓት በይንኻ ተንቀሳቂስካ ዘምጸኣካ ክትገብር ዘይፍቅድ ምኃንዮ። ስቪል ዝተኸድኑ ኣባላት ጸጥታ ኣስነይቲ ምሳኻ ይምደቡ። ንዓና ዘጋጠመናውን ከምኡዮ። ስቪል ዝተኸድኑ ግን ከኣ ዕጥቂ ዘለዎም ኣባላት ጸጥታ ኩነታት ክከታተሉ የሰኒዩና ኔሮም። ብዝኸነ ካብ ኣስመራ ወጸኢ ኣብ ምጽዋዕ ክንበጽፅውን ተፈቂዶልና ስለ ዝነበረ ንጉዕዞ ተበጊስና። ኣብዚ ዝተገንዘብክዎ ዝገርም ነገር እንተኔሩ፡ ናብ ምጽዋዕ ኣብ ክንዲ ቦቲ ንቡር ብዙሕ ሰብ ዝመላለሱ ጽርግያ ንኸይድ፡ ብካልእ ብዙሕ ሰብ ዘይኸደሉ መስመር ክንከይድ ተነገሩና። ማለት ኣብ ክንዲ ብቐጥታ ኣንፈት ምብራቕ ንኸተል፡ ንሰሜን ገጽና ነምርሕኻም ደሓር ንሰሜናዊ ምብራቕ ንጥምዘዝ። በዚ ኣቢልና ነቲ ኣጻድፍ ወዲእና ናብ ጋሕተላይ እትበሃል ዓዲ ኣቲና። ኣዝዩ ብዙሕ ኮለል ዝበዝሖ ጉዕዞዮ።

ትቕጽል ጋዜጠኛ ያልዳ ሓኪን፡ ኣብዚ ከነዕርፍ ኢልና ኣብራኽና ምስ ሰበርና፡ እቶም ኣስነይትናውን ካባና ፍልይ ኢሎም ኣዕረፉ። ብሓቂ ካባና ፍልይ ምባሎም ኣይጸላእናዮን። ናብቶም ኣቐዲሞም ኮፍ ኢሎም ዝጸንሑ ሰለስተ መንእሰያት ቀሪብና ድማ ኮፍ በልና። እቶም መንእሰያት ብዙሕ ጠራሙዝ ቢራ ኣብ ቅድሚያም ጌሮም ይሰትዩ ስለ ዝነበሩ፡ ንመእተዊ ዕላል መታን ክኸነና፡ እንታይ ደኣ ቀትሪ ምድሪ ክንድዚ መስተ ክንብል ተወከስናዮም። ንሳቶም ድማ ሞእ እንታይኻም ክንገብር ብሰጭትና ብኸምዚ ወዲ ኸምዚ ብምጥባር ኢና ግዜ ነሕልፎ። ሓሳብና ካብኻ ሃገር ምውጻእዮ። ኣብኡ ከኣ ዕድልና ንርኢ። ኣብዚ እሞ ኣየነበርዮ በሉና። ዕላልና ስቡቕ ስለ ዝጀመረ ከነሰፈሖ ድሌት ኔሩና። ግን እቶም ኣስነይቲ ተባሂሎም ዝተመደቡልና መጺኦም ያላ ተበገሱ ስለ ዝበሉና ዕላልና ኣቀጸልናን። ኣቋሪና ናብ ምጽዋዕ ተበጊስና።

አብ ምጽዋዕ ምስ ኣተና ብቐጥታ ትኸእል ኣቢሎም ናብ ሓደ ትካል ጥዕናዮም ወሲደሙና። ምስ ሓደ ብርሃነዮ ስመ ኢሉ ዝተላለየና ሰብ ድማ ኣራኽቦምና። ሓኪም ድዩ ካድር ወይስ ክልቲኡ ኣይፈለጥናዮን። እዚ ሰብ ብዛዕባ ፖለቲካዊ፣ ኢኮኖሚያዊ፣ ማሕበራዊ ፣ ጉዳይ መንእሰያት ..ወዘተ ሕቶታት ከነልዕል ዕድል ክህበና ኣይደለየን። ኣብ መወዳእታ ዘረብኡ ግን ካብ ሓቂ ንምህዳም ይመስል ሮማኮ ብሓደ ረፋድ ኣይተሃንጸትን ኢሉና።

ጋዜጠኛ ያልዳ ሓኪን